

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

सोमवार - २० एप्रिल २०२०

स्वर्गाचे राणी

प्रमुख : स्वर्गाचे राणी, उल्हास कर

प्रतिसाद : आल्लेलुया

प्रमुख : कारण तू जन्म दिलेला प्रभू येशू ग्विस्त

प्रतिसाद : आल्लेलुया

प्रमुख : आपल्या म्हणण्याप्रमाणे, उठला आहे

प्रतिसाद : आल्लेलुया

प्रमुख : आम्हासाठी देवाजवळ विनंती कर

प्रतिसाद : आल्लेलुया

प्रमुख : हे कुमारी मरिये, आनंद व उल्हास कर, आल्लेलुया

प्रतिसाद : कारण प्रभू खरोखर उठला आहे, आल्लेलुया

प्रमुख : आपण प्रार्थना करू या

सर्वजण : हे परमेश्वरा, तुझा पुत्र आमचा प्रभू येशू याच्या पुनरुत्थानाने तू सर्व जगाला आनंदित केलेस .
त्याची माता धन्यवादित कुमारी मरिया हिच्या विनंतीमुळे आम्हाला अनंत जीवनाचा आनंद
मिळावा अशी कृपा कर, ही प्रार्थना आम्ही आमच्या प्रभूग्विस्ताद्वारे करतो . आमेन .

गायन : प्रभू गाऊ ... गीत क . ३४

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू
या . परमेश्वर सदैव सुवंदित असो .

सर्व : परमेश्वर सदैव सुवंदित असो .

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : हे प्रभो येशू, परमेश्वराच्या राज्यात लोकांना शांतीने एकत्रित करण्यासाठी तू आलास . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : आमचे पावित्र्य वाढविण्यासाठी तू शब्द व संस्कारास्तुपाने येतोस . हे ख्रिस्ता, आम्हावर दया कर .

सर्व : हे ख्रिस्ता, आम्हावर दया कर .

कुटुंब प्रमुख : तुझ्या लोकांना मुक्ती देण्यासाठी तू वैभवाने पुन्हा येणार आहेस . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या :

सर्वसमर्थ व नित्यजिवी परमेश्वरा, तुझ्या पवित्र आत्म्याने आम्हाला तुझी लेकरे बनविली आहेत, तुला बाप या नावाने हाक मारायला आम्हाला तू पात्र केले आहेस व धैर्य दिले आहेस . आमच्या अंतःकरणातील तुझ्यावद्वलची भक्तिभावना वाढव आणि तू अभिवचन दिलेल्या स्वर्गराज्याचे आम्हाला वतन दे . ही प्रार्थना आम्ही, तुझ्यावरोवर पवित्र आत्म्याच्या ऐक्यात सर्वकाळ जिवंत राहाणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन :

प्रेषितांची कृत्ये ४ : २३ - ३१

वाचक : प्रेषितांची कृत्ये ह्या पुस्तकामधून घेतलेले वाचन :

पेत्र व योहान यांची सुटका झाल्यावर ते आपल्या मित्रमंडळीकडे गेले आणि मुख्य याजक व वडीलजन त्यांना जे काही म्हणाले होते ते सर्व त्यांनी त्यांना सांगितले . हे एकून ते एकचित्ताने देवाला उच्य स्वरात म्हणाले, “हे

देवा, आकाश, पृथ्वी, समुद्र ह्यांचा आणि त्यांच्यात जे काही आहे त्या सर्वांचा उत्पन्नकर्ता तूच आहेस . आमचा पूर्वज, तुझा सेवक दाविद, ह्याच्या मुग्बाने फार पूर्वी तू पवित्र आत्माद्वारे म्हटले, राष्ट्रे का खग्गवळली आणि लोकांनी व्यर्थ योजना का केल्या?

प्रभूविरुद्ध आणि त्याच्या अभिषिक्ताविरुद्ध लढण्यास पृथ्वीवरील राजे उमे राहिले आणि अधिकारी एकत्र जमले .

आज हेच ह्या शहरात घडत आहे . कारण खरोखरच ज्याला तू अभिषेक केला तो तुझा पवित्र सेवक येशू ह्याच्याविरुद्ध ह्या शहरात परराष्ट्रीय आणि इसरायल लोक ह्यांच्यासह हेरोद आणि पोंती पिलात हे एकत्र झाले आहेत . ह्यासाठी जे काही घडावे म्हणून तू स्वहस्ते आणि स्वसंकल्पाने पूर्वी योजले होते ते त्यांनी करावे . हे प्रभो, आता तू त्यांच्या धमकावण्याकडे लक्ष दे आणि आरोग्यदान देण्याकरिता तू आपला हात लांब करत असता आपल्या सेवकांनी पूर्ण धैर्याने तुझे वचन सांगावे म्हणून त्यांना सामर्थ्य दे . तुझा पवित्र सेवक येशू ह्याच्या नावाने चिन्हे आणि चमक्कार घडू देत .” त्यांनीही प्रार्थना केल्यावर ज्या जागेमध्ये ते जमले होते ती हादरली आणि ते सर्व पवित्र आत्माने परिपूर्ण झाले आणि देवाचे वचन धैर्याने बोलू लागले .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र २ : १ – ९

प्रतिसाद : परमेश्वराला शरण जाणारे ते धन्य आहेत .

१. राष्ट्रे का दंगल माजवीत आहेत?

हे लोक व्यर्थ का कारस्थाने रचीत आहेत?

प्रभूविरुद्ध आणि त्याच्या अभिषिक्ताविरुद्ध

पृथ्वीवरील राजे सज्ज झाले आहेत .

ते म्हणतात, “चला त्यांनी घातलेली बंधने

आपण तोडून टाकू.

त्याचे पाश आपण झुगाऱून देऊ .

प्रतिसाद : परमेश्वराला शरण जाणारे ते धन्य आहेत .

२. स्वर्गातील सिंहासनारुढ देव हसत आहे,

प्रभू त्यांचा उपहास करीत आहे .

तो संतप्त होऊन त्यांना धमकावील,

कोधाने त्यांच्यावर दरारा वसवील .

तो म्हणतो, सियोनकर, माझ्या पवित्र डोंगरावर

मी माझा राजा प्रस्थापित केला आहे . ”

प्रतिसाद : परमेश्वराला शरण जाणारे ते धन्य आहेत .

३ . प्रभूचे निर्णय मी जाहीर करीन .

प्रभू मला म्हणाला, “तू माझा पुत्र आहेस .

आज मी तुला जन्म दिला आहे .

तू मागितलेस तर राष्ट्रांचे स्वामित्व मी तुला देईन,

थेट सीमेपर्यंत पृथ्वी तुझ्या स्वाधीन करीन .

लोग्यांडी गजाने तू त्यांना फोडून काढशील,

कुंभाराच्या मडक्याप्रमाणे त्यांच्या ठिक्या उडतील . ”

प्रतिसाद : परमेश्वराला शरण जाणारे ते धन्य आहेत .

शुभवर्तमान जयघोष

लूक २४ : ४६

आलेलुया, आलेलुया!

असे लिहिले आहे की, यिंवस्ताने दुःख सोसावे

आणि तिसच्या दिवशी मेलल्यांमधून उठावे .

आलेलुया!

शुभवर्तमान :

योहान ३ : १ – ८

वाचक : योहानाच्या शुभवर्तमानातून घेतलेले वाचन .

सर्व : हे प्रभो, तुझा गौरव असो .

परश्यापैकी निकदेम नावाचा एक मनुष्य होता . तो यहुद्याचा एक अधिकारी होता . तो रात्रीचा येशूकडे येऊन त्याला म्हणाला, “गुरुजी, आपण देवापासून आलेले शिक्षक हे आम्हास ठाऊक आहे, कारण ही जी चिन्हे आपण करता ती देव बरोबर असल्यावाचून कोणालाही करता येत नाहीत .” येशू त्याला म्हणाला, “मी तुम्हाला नक्की सांगतो, नव्याने जन्मल्यावाचून कोणालाही देवाचे राज्य पाहता येत नाही .” निकदेम त्याला म्हणाला, “म्हातारा झालेला मनुष्य कसा जन्म घेऊ शकेल? त्याला मातेच्या उदरात दुसऱ्यांदा जाणे आणि जन्म घेणे शक्य होईल काय?” येशूने त्याला उत्तर दिले, “मी तुम्हाला खात्रीने सांगतो, पाण्यापासून आणि आत्मापासून जन्म घेतल्यावाचून कोणीही देवाच्या राज्यात प्रवेश करू शकत नाही . देहापासून जन्मलेले देह आहे आणि आत्मापासून जन्मलेला आत्मा आहे . तुम्हाला नव्याने जन्मले पाहिजे, असे मी तुम्हाला सांगितले म्हणून आश्चर्य

मानू नका . वारा पाहिजे तिकडे वाहतो आणि त्याचा आवाज तुम्ही ऐकता . तरी तो कोटून येतो व कोठे जातो हे तुम्हाला कळत नाही . जो कोणी आत्म्यापासून जन्मलेला आहे त्याचे असेच आहे .”

प्रभूचे हे शुभवर्तमान .

सर्व : हे ग्रिस्ता, तुझी सुती असो .

चिंतन ४ राष्ट्रे का खवळली आणि लोकांनी व्यर्थ योजना का केल्या? प्रभू विरुद्ध आणि त्याच्या अभिषिक्ताविरुद्ध नढण्यास पृथ्वीवरील राजे उभे राहिले आणि अधिकारी एकत्र जमले? शास्त्रातील हा पेत्राने दिलेला संदर्भ आजच्या आपल्या परिस्थितीला साजेसा वाटतो का? छळ व विरोधाच्या भोवच्यात अडकलेल्या ग्रिस्ती मंडळींना पेत्र हे वचन आजच्या पहिल्या वाचनात सांगत आहे . परंतु ह्या पेत्राच्या वचनात श्रद्धा होती, विश्वास होता की सर्व काही प्रभूच्या योजनेने घडणार? आज आपल्या देशाच्या परिस्थितीविषयी जे चिंतीत आहेत त्यांनी पेत्राची ही प्रार्थना अवश्य वाचावी . छळ व विरोध ग्रिस्तसभेच्या वाढीचे खत आहे . जेव्हा जेव्हा छळ झाला तेव्हा तेव्हा गेली कारण खच्या श्रद्धेची साक्ष प्रतिकूल परिस्थितीतच देता येते . देवाचा मार्ग हा मानवाचा मार्ग नसतो हे समजण्यासाठी आत्म्याठायी नव्याने जन्म घ्यावा लागतो, नाहीतर छळाच्या प्रसंगी आपण भिऊन जाऊन, चिंता करू व सुडाच्या गोष्टी करू .

थोडावेल शांत राहून आपण चिंतन करू या .

आपण प्रार्थना करू याः

हे प्रभो, तुझ्या ग्रिस्तसभेकडून या प्रार्थनेचा तू स्वीकार कर . जो आनंद तू आम्हाला येथे देत आहेस तो आनंद परिपूर्ण स्वरूपात आम्हाला स्वर्गराज्यात अनुभवायला मिळो . ही प्रार्थना आम्ही आमच्या प्रभू ग्रिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाच्या येशू गिरस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे.

सर्व : कारण राज्य, अधिकार व गौरव सदासर्वदा तुझाच आहे.

कुटुंब प्रमुख : हे प्रभो येशू गिरस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या गिरस्तसभेच्या शळ्डेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस.

सर्व : आमेन

कुटुंब प्रमुख : प्रभूची शांती आपल्या बरोबर सदा असो.

सर्व : आणि तुम्हाबरोबर मुद्दा.

कुटुंब प्रमुख : आपण एकमेकांस शांतीवंदन करू या.

आपण प्रार्थना करू या :

हे प्रभो, तुझ्या प्रजाजनावर दयादृष्टीने पहा. पुनरुत्थानाच्या दिव्य रहस्यांमुळे आम्हाला पुनरुत्थानाच्या वैभवाचे वरदान दे. ही प्रार्थना आम्ही आमच्या प्रभूगिरस्ताद्वारे करतो.

सर्व : आमेन.

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो.

सर्व : आमेन.

कुटुंब प्रमुख : आपण सर्व गिरस्ताच्या शांतीत जाऊ या, आलेलुया आलेलुया.

सर्व : देवाचे आभार मानू या, आलेलुया आलेलुया.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो . आमेन .

गायन : हर्ष करा गीत क्रमांक : वसुंधरे गा २७५